



नेपाल सरकार

शिक्षा, विज्ञान तथा प्रविधि मन्त्रालय



पत्र संख्या:-

चलानी नं.:-

सिंहदरबार,
काठमाडौं, नेपाल ।

चीनमा अध्ययनरत नेपाली विद्यार्थीहरूको फिर्ता सम्बन्धी सूचना

परराष्ट्र मन्त्रालय, उत्तर, पूर्व एशिया महाशाखाको प.सं. उपए/CHN-38/०७९/०८०, च.नं. ९२, मिति २०७९/०५/०६ को पत्रमा नेपाली विद्यार्थीहरूलाई चीन फिर्ता सम्बन्धमा चिनियाँ राजदूतावासबाट देहायको जानकारी प्राप्त भएको व्यहोरा आदेशानुसार अनुरोध छ भनि लेखिआएकोले उक्त पत्रानुसार चीनमा अध्ययनरत नेपाली विद्यार्थीहरूले चीन फिर्ता जानका लागि यसै साथ संलग्न पत्रमा उल्लेखित कागजातहरू संलग्न गरी भीषाको लागि काठमाडौंस्थित चिनियाँ राजदूतावासमा सम्पर्क गर्नु हुन सम्बन्धित सबैको जानकारीको लागि अनुरोध छ ।

शाखा अधिकृत



परराष्ट्र मन्त्रालय
काठमाडौं, नेपाल
(उत्तर पूर्व एशिया महाशाखा)

प. सं. उपए/CHN-38/०७९/८०


मिति: २०७९।०५।०६

च.नं. ४२

२२ अगष्ट २०२२

विषय: चीनमा अध्ययनरत नेपाली विद्यार्थीहरूको फिर्ती सम्बन्धमा।

श्री शिक्षा, विज्ञान तथा प्रविधि मन्त्रालय,
सिंहदरबार।



उपरोक्त सम्बन्धमा जनवादी गणतन्त्र चीनका विभिन्न विश्वविद्यालयहरूमा उच्च शिक्षा अध्ययनरत नेपाली विद्यार्थीहरूले कोभिड-१९ को कारण बिचमै नेपाल आई पुन फर्केर अध्ययन सुरु गर्न नपाएको सम्बन्धमा यस मन्त्रालयको निरन्तरको कूटनीतिक प्रयास र अग्रसरताबाट चीन फर्कने क्रम शुरु भएको अवगत नै छ। यसै सिलसिलामा यही अगष्ट ९ देखि ११, २०२२ सम्म मा. परराष्ट्रमन्त्री डा. नारायण खड्काज्यूले चिनियाँ स्टेट काउन्सेलर तथा विदेशमन्त्री महामहिम श्री वाङ्ग यीको मैत्रीपूर्ण निमन्त्रणामा चीनको औपचारिक भ्रमण गर्नु भएको र भ्रमणको क्रममा भएको प्रतिनिधिमण्डलको वार्तामा चिनियाँ समकक्षीले २६५ जना नेपाली विद्यार्थी फिर्ता भई सकेको र बाँकी नेपाली विद्यार्थीलाई चीन ल्याउनेतर्फ प्रक्रिया अगाडि बढाइसकिएको कुरामा विश्वास दिलाउनु भएको थियो।


माननीय मन्त्रीज्यू नेपाल फर्केपछि बैठकमा भएको सहमति बमोजिम काठमाण्डौस्थित चिनियाँ राजदूतावासलाई निरन्तर Follow Up गरिएको थियो। सोही अनुरूप नेपाली विद्यार्थीलाई चीन फिर्ती सम्बन्धमा चिनियाँ राजदूतावासबाट देहायको जानकारी प्राप्त भएको व्यहोरा आदेशानुसार अनुरोध छ।

१. यही २४ अगष्ट २०२२ को मध्यरात (००:०० बजे बेइजिङ्ग समय) देखि लागू हुने गरी Valid APEC Business Travel card र Valid Residence Permit बाहकलाई चीन प्रवेश अनुमति दिने।

२. भिषा अवधि समाप्त भएका पुराना विद्यार्थीहरूका हकमा Back-to-School Approval Letter (सम्बन्धित विश्वविद्यालयले फिर्ता आउन दिएको प्रमाण) सहित भिषा आवेदन (JW201 or JW202) दिन सक्ने।

३. चीनमा अध्ययन गर्न जाने नयाँ विद्यार्थीको हकमा सम्बन्धित विश्वविद्यालयको Admission Notice सहित भिषा आवेदन (JW201 or JW202) दिन सक्ने।

४. भिषा सम्बन्धमा काठमाण्डौस्थित चिनियाँ राजदूतावासको सम्पर्क नं. +९७७-०१-४९६९०४३/०१४९६९०४५ तथा इमेल: kathmanducenter@visaforchina.org मा सम्पर्क गर्न सकिने।


(भुवन पौडेल)

शाखा अधिकृत